

Azərbaycan Respublikasının Milli Qəhrəmanı



Allahverdiyev Elbrus Hacı oğlu 27 sentyabr 1958-ci ildə Gəncə şəhərində anadan olmuşdur. Gəncədəki 18 sayılı orta məktəbi bitirmişdir. Sovet vaxtı Almaniyada hərbi xidmətdə olmuşdur. Hərbi xidmətdən sonra 1990-cı ildə Orconikidze şəhərində Kənd Təsərrüfatı İnstitutunu bitirmişdir.

Elbrus Allahverdiyev ailəsi ilə birlikdə bir müddət Vladiqafqazda yaşamışdır. Allahverdiyev Elbrus vətənin üstünü qara buludlar alanda Azərbaycana qayıdaraq könüllü olaraq 17 may 1992-ci ildə cəbhəyə yollanır. O Silahlı Qüvvələrimizin ilk topçularından biri olmuşdur.

1992-ci ilin iyun ayında onun rəhbərliyi ilə ilk artileriya divizionu yaradıldı. Həmin divizion 1992-ci ilin sentyabr ayında Avdur ətrafındakı döyüşlərdə, şücaət göstərərək, düşmənin zirehli texnikalarını sıradan çıxardı. Elbrus Allahverdiyevin özü isə Ağdərədə erməni quldurların reaktiv artilleriyasını sərrast atəşlərlə sıradan çıxartmışdır.

Çıldırın uğrunda döyüşlərdə leytenant Allahverdiyev öz dəstəsi ilə düşmən arxasına keçərək erməniləri məhv etmişdir.

1993-cü il iyun ayının 14-ə ermənilərin Ağdam rayonuna hücumu zamanı onlar Şelli kəndi istiqamətində irəliləmək istəsələrdə, Elbrusun dəqiqliyi ermənilərin xeyli itkisi ilə nəticələndi və onlar geri çəkildi. İyun ayının 16-da işğalçıların növbəti hücumu zamanı Elbrus Allahverdiyev əsgər yoldaşları ilə piyadaların köməyinə gedərkən mərmə partlayışından ağır yaralanır. Allahverdiyevi hospitala çatdırsalarda lakin onu xilas etmək mümkün olmur.

Allahverdiyev Elbrus Hacı ođlu

Müəllif: Vüqar Həsənbəyli
10.03.2012 20:57

Azərbaycan Respublikası prezidentinin 16 sentyabr 1994-cü il tarixli 202 sayılı fərmanı ilə Allahverdiyev Elbrus Hacı ođluna ölümündən sonra "Azərbaycanın Milli Qəhrəmanı" adına layiq görülmüşdür.

Gəncə şəhərindəki Şəhidlər Xiyabanında torpağa tapşırılıb.

Gəncəli Allahverdiyevin iki qızı, bir ođlu var.